

प्रेषक,

सचिव
माध्यमिक शिक्षा परिषद
उत्तर प्रदेश, प्रयागराज।

सेवा में,

समस्त जिला विद्यालय निरीक्षक,
उत्तर प्रदेश।

दिनांक: 13 सितम्बर, 2019

पत्रांक: मा0शि0प0/सिस्टम सेल/ 410

विषय: वर्ष 2020 की हाईस्कूल एवं इण्टरमीडिएट परीक्षा के तथा सत्र 2019-20 (परीक्षा वर्ष 2021) के कक्षा-9/11 के छूटे हुये छात्र/छात्राओं के सम्बन्ध में।

महोदय,

ज्ञातव्य है कि परिषद की विज्ञप्ति पृष्ठाकन संख्या - मा0शि0प0/सिस्टम सेल/368(1-9) दिनांक: 24-08-2019 के आलोक में वर्ष 2020 की हाईस्कूल एवं इण्टरमीडिएट की परीक्षा में सम्मिलित होने वाले छात्र/छात्राओं के विलम्ब शुल्क सहित आवेदनों को तथा शैक्षिक सत्र 2019-20 (परीक्षा वर्ष 2021) के कक्षा-9/11 के छात्र/छात्राओं के विवरणों को आनलाइन अपलोड करने की अन्तिम तिथि 5 सितम्बर, 2019 निर्धारित थी।

कतिपय विद्यालयों के प्रधानाचार्यों द्वारा इस आशय की सूचना दी जा रही है कि उनके विद्यालय में उक्त निर्धारित अन्तिम तिथि तक कतिपय छात्र/छात्राओं के विवरण अपलोड होने से छूट गये हैं। यह स्थिति अत्यन्त खेदजनक है। इससे यह भी स्पष्ट है कि सम्बन्धित जनपदों के जिला विद्यालय निरीक्षकों द्वारा इसमें पर्यवेक्षणीय शिथिलता बरती गयी है।

अतः उक्त के आलोक में आपको निर्देशित किया जाता है कि वर्ष 2020 के हाईस्कूल/इण्टरमीडिएट परीक्षा के अथवा शैक्षिक सत्र 2019-20 (परीक्षा वर्ष 2021) के कक्षा-9/11 के छात्र/छात्राओं के आनलाइन अग्रिम पंजीकरण से सम्बन्धित जिस भी छात्र/छात्रा के विवरण आनलाइन अपलोड होने से छूट गये हैं उनकी विद्यालयवार छात्र संख्या सहित संकलित सूची परिषद के सम्बन्धित क्षेत्रीय कार्यालयों को अपनी आख्या एवं संस्तुति के साथ तथा साथ ही सम्बन्धित विद्यालयों के प्रधानाचार्यों के विरुद्ध प्रभावी दण्डात्मक कार्यवाही की सूचना के साथ उसे दिनांक: 25-09-2019 तक परिषद के सम्बन्धित क्षेत्रीय कार्यालयों को अवश्य उपलब्ध करा दें। इसके साथ ही साथ जनपद के समस्त प्रधानाचार्यों से इस आशय का एक प्रमाणपत्र भी ले लें कि उनके विद्यालय के अब एक भी छात्र/छात्रा का विवरण ऑनलाइन अपलोड होने से नहीं छूटा है। इन प्रमाणपत्रों को संकलित कर उसे सम्बन्धित क्षेत्रीय कार्यालयों को उक्त तिथि तक उपलब्ध करा दें।

भुवदीय

(नीना श्रीवास्तव)
सचिव।

पृष्ठाकन संख्या: मा0शि0प0/सिस्टम सेल/ 410 (1-3)

दिनांक: 13 सितम्बर, 2019

उक्त पत्र की प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित है :-

- 1- समस्त मण्डलीय संयुक्त शिक्षा निदेशक, उत्तर प्रदेश।
- 2- अपर सचिव, मा0शि0प0, क्षेत्र0का0, मेरठ/बरेली/वाराणसी/प्रयागराज तथा गोरखपुर।
- 3- वैयक्तिक सहायक, शिक्षा निदेशक (मा0) शिविर कार्यालय, 18 पार्क रोड, लखनऊ।

13.9.19
(नीना श्रीवास्तव)
सचिव।